

यातायात पुलिस की बड़ी कार्यवाही

हटर, ब्लैक फिल्म और मॉडिफाइड साइलेंसर वाले वाहनों पर कसा शिकंजा

नवभारत न्यूज ग्वालियर 07 जून। शहर की यातायात व्यवस्था को दुरुस्त करने और नियमों का उल्लंघन करने वालों को सबक सिखाने के लिए यातायात पुलिस ग्वालियर द्वारा एक विशेष वाहन चेकिंग अभियान चलाया गया। यह कार्रवाई वरिष्ठ पुलिस अधीक्षक ग्वालियर धर्मवीर सिंह एवं अतिरिक्त पुलिस अधीक्षक शहर अनु बेनीवाल के निर्देशन में तथा उप



पुलिस अधीक्षक यातायात अजीत सिंह चौहान के मार्गदर्शन में की गई। अभियान के दौरान शहर में बिना नंबर प्लेट, मॉडिफाइड साइलेंसर, ब्लैक फिल्म, हटर लगाने वाले और शराब पीकर वाहन चलाने वाले चालकों के खिलाफ सख्त कार्रवाई

की गई। अधिकारियों के निर्देशानुसार शहर के तीनों यातायात थानों ने अपने-अपने क्षेत्रों में सक्रियता दिखाई। यातायात झांसी रोड थाना प्रभारी निरीक्षक धनंजय शर्मा, यातायात कम्पू थाना प्रभारी निरीक्षक के.पी. तोमर एवं यातायात

गोला का मंदिर थाना प्रभारी सुबेदार अभिषेक रघुवंशी ने अपने-अपने थाना क्षेत्रों में विभिन्न प्रमुख स्थानों पर ट्रैफिक पाइंट (चेकिंग क्रेन) लगाकर सघन चेकिंग की और चालान काटे। यातायात पुलिस द्वारा अभियान के दौरान कुल 57 चालान काटे गए, जिससे 42,500 रुपये का समन शुल्क वसूला गया। हटर और शराब पीकर वाहन चलाने वालों के खिलाफ भी प्रभावी कार्रवाई की गई। यातायात पुलिस का कहना है कि शहर की सुरक्षा और यातायात व्यवस्था को सुगम बनाए रखने के लिए इस प्रकार का चेकिंग अभियान आगे भी लगातार जारी रहेगा।

कॉलेज में कंप्यूटर लैब खरीद पर सवाल

आरटीआई के तहत मांगी जानकारी, कॉलेज प्रशासन ने अस्पष्ट जानकारी दी, करेगे अपील एडवोकेट नीरज भागव

नवभारत न्यूज ग्वालियर 07 जून। माधवराव सिंधिया शासकीय आदर्श विज्ञान महाविद्यालय (साईंस कॉलेज) में वर्ष 2022-23 में विश्व बैंक परियोजना के तहत स्थापित कंप्यूटर लैब की खरीद प्रक्रिया सवालों के घेरे में है। एडवोकेट नीरज भागव ने आरटीआई के माध्यम से इस खरीद से संबंधित पारदर्शी जानकारी मांगी थी, जिसे कॉलेज प्रशासन ने देने से इनकार कर दिया है। अब एडवोकेट भागव ने इस मामले में प्रथम अपील



याचिका दायर करने का निर्णय लिया है। भागव ने 6 मई को दायर अपने आरटीआई आवेदन में कंप्यूटर लैब हेतु 40 कंप्यूटरों की खरीद के लिए जारी निविदा (टेंडर) और सफल निविदाकर्ता के दस्तावेज। कंप्यूटरों के क्रय आदेश, गुणवत्ता प्रमाण पत्र और भुगतान संबंधी जानकारी। स्टॉक रजिस्टर की प्रतियाँ और कंप्यूटर खरीद के लिए अधिकृत अधिकारी की नियुक्ति से संबंधित आदेश। लैब के संचालन, रखरखाव और उपयोग करने वाले विद्यार्थियों

की जानकारी (जैसे बिन्दुओं पर जानकारी और प्रमाणित प्रतियाँ मांगी थीं)। कॉलेज प्रशासन का जवाब, जानकारी देने से पल्ला झाड़ा: कॉलेज प्रशासन ने अपने उत्तर में मांगी गई जानकारी उपलब्ध कराने के बजाय उसे अस्पष्ट बताते हुए खारिज कर दिया। कॉलेज ने तर्क दिया कि खरीद प्रक्रिया राज्य स्तर पर की गई थी, इसलिए कॉलेज स्तर पर इसका रिकॉर्ड उपलब्ध नहीं है। अधिकांश बिन्दुओं पर कॉलेज ने प्रश्न स्पष्ट नहीं है कहकर जानकारी देने से मना कर दिया। सतोषजनक जवाब न मिलने पर भागव ने अब इस मामले को उच्च स्तर पर ले जाने का फैसला किया है।

सविदा स्वास्थ्यकर्मियों ने किया सदबुद्धि यज्ञ

नवभारत न्यूज ग्वालियर, 7 जून। मध्य प्रदेश सविदा स्वास्थ्य कर्मचारी संघ के आह्वान पर सविदा स्वास्थ्य कर्मियों की अनिश्चितकालीन हड़ताल रविवार को छठे दिन भी जारी रही। अपनी मांगों को लेकर अड़े कर्मचारियों ने रविवार को फूलबाग स्थित धरना स्थल पर सरकार को जगाने के लिए सदबुद्धि यज्ञकिया और आहुतियाँ दीं। धरना प्रदर्शन में दो सैकड़ों से अधिक सविदा कर्मचारी शामिल हुए। खास बात यह है कि भीषण गर्मी के बावजूद महिला कर्मचारी अपने छोटे-छोटे बच्चों को गोद में लेकर पंडाल में डटी हुई हैं।

बिजली संकट के खिलाफ घर-घर पहुंचेगी कांग्रेस

नवभारत न्यूज ग्वालियर 07 जून। कांग्रेस भवन, सिंदेश की छावनी पर शहर जिला कांग्रेस कमेटी के अध्यक्ष सुरेन्द्र यादव की अध्यक्षता में कांग्रेस के मोर्चा संगठनों एवं प्रकोष्ठों के अध्यक्षों की एक महत्वपूर्ण बैठक आयोजित की गई। बैठक में प्रदेश की सरकार और विद्युत वितरण कंपनी द्वारा शहर की जनता पर जबरन थोपे जा रहे स्मार्ट मीटरों, लगातार बढ़ती बिजली समस्याओं तथा घोषित-अघोषित बिजली कटौती के खिलाफ व्यापक जनआंदोलन की

रणनीति पर विस्तार से चर्चा की गई। बैठक में उपस्थित कांग्रेस पदाधिकारियों ने कहा कि सरकार ने जनता को राहत देने के बजाय उसे महंगी बिजली, अव्यवस्थित विद्युत आपूर्ति और स्मार्ट मीटर के नाम पर आर्थिक शोषण किया है। बैठक में निर्णय लिया गया कि महानगर की समस्त ब्लॉक कांग्रेस कमेटियों के अंतर्गत वार्ड स्तर पर व्यापक हस्ताक्षर अभियान चलाया जाएगा। कांग्रेस कार्यकर्ता घर-घर जाकर नागरिकों से संपर्क करेंगे, जबरन लगाए जा रहे स्मार्ट मीटरों,

बिजली कटौती तथा अन्य विद्युत समस्याओं के खिलाफ हस्ताक्षर एकत्रित करेंगे और जनता की आवाज को मजबूती से शासन-प्रशासन तक पहुंचाएंगे। बैठक में संगठन महामंत्री इब्राहिम पटान, हरेन्द्र सिंह गुर्जर, असरफ खान, सतेन्द्र नागर, कीर्ती पाठक, आदित्य सिंह सेंगर, मोनु भटनागर, शंकर गाबरा, संजीव दीक्षित, ओमवीर रजक, शुभम सिंह सिकवार, संजय माहोर, रूप सिंह राजावत, धर्मेन्द्र ठाकुर, नरेश विरथरे, डॉ. राजेन्द्र बाथम, राकेश बाथम आदि उपस्थित थे।



मठों व ऐतिहासिक स्थलों का किया भ्रमण

नवभारत न्यूज ग्वालियर, 7 जून। जीवाजी विश्वविद्यालय के प्राचीन भारतीय इतिहास, संस्कृति एवं पुरातत्व अध्ययनशाला के विभागाध्यक्ष डॉ. शांतिदेव सिंसोदिया ने कहा है कि इतिहास लेखन के लिए अभिलेखीय स्रोत, क्षेत्रीय सर्वेक्षण और प्रत्यक्ष अध्ययन ही सबसे विश्वसनीय आधार हैं। गुणवत्तापूर्ण शोध के लिए

शोधार्थियों को केवल पुस्तकीय ज्ञान तक सीमित न रहकर मूल स्रोतों के वैज्ञानिक विश्लेषण और फोल्ड स्टडी पर ध्यान देना चाहिए। डॉ. सिंसोदिया जीवाजी विश्वविद्यालय, केंद्रीय विश्वविद्यालय हिमाचल प्रदेश और ठाकुर रामसिंह इतिहास शोध संस्थान के बीच हुए एम.ओयू के तहत आयोजित त्रिदिवसीय राष्ट्रीय कार्यशाला को मुख्य वक्ता के रूप में संबोधित किया।

कांग्रेस की बैठक आयोजित

विभाग प्रकोष्ठ के प्रभारी घोषित

नवभारत न्यूज ग्वालियर 07 जून। शहर जिला कांग्रेस कमेटी के अध्यक्ष सुरेन्द्र यादव ने प्रदेश की भाजपा सरकार

और विद्युत वितरण कंपनी द्वारा शहर की जनता पर जबरन थोपे जा रहे स्मार्ट मीटरों, लगातार बढ़ती बिजली समस्याओं तथा घोषित-अघोषित बिजली कटौती के खिलाफ व्यापक जनआंदोलन के लिए ब्लॉक वार, मोर्चा संगठन, विभाग प्रकोष्ठ के प्रभारी बनाए गए हैं।

टीम 18/एफ और टीम 60/एच के बीच होगी भिड़ंत

नेता प्रतिपक्ष उमंग सिंघार होंगे मुख्य अतिथि

नवभारत न्यूज ग्वालियर 07 जून। जन उत्थान न्यास के तत्वाधान में हो रहे विधायक प्रीमियर लीग 2026 रात्रिकालीन टेनिस बॉल क्रिकेट टूर्नामेंट के सेमी फाइनल में आज 2 मैच एम.एल.बी कॉलेज के खेल मैदान पर खेले गये। सेमी फाइनल का पहला मैच आज सायं 6 बजे से वार्ड क्रमांक 18 एवं वार्ड क्रमांक 23 की टीम 18/एफ एवं टीम 23/एच के मध्य खेला गया। दूसरा सेमी फाइनल सायं 7 बजे वार्ड क्रमांक 22 एवं वार्ड क्रमांक 60 की टीम 22/डी एवं टीम 60/एच के मध्य खेला गया। मैच की शुरुआत में न्यासी आदित्य सिकरवार ने अतिथियों के साथ सभी क्रिकेट टीमों से परिचय किया और शुभकामनाएं दीं।



सेमी फाइनल का पहला मैच वार्ड क्रमांक 18 एवं वार्ड क्रमांक 23 की टीम 18/एफ एवं टीम 23/एच के मध्य खेला गया। टीम 18/एफ ने टॉस जीतकर पहले बैटिंग की और 10 ओवर में 5 विकेट के नुकसान पर 111 रन बनाये। जिसके विरुद्ध टीम 23/एच ने 67 रन पर ऑल आउट हो गई और मैच हार गई। मैच ऑफ द मैच आविद खान को मिला। दूसरा मैच वार्ड क्रमांक 22 एवं वार्ड क्रमांक 60 की टीम 22/डी एवं टीम 60/एच के मध्य खेला गया। टीम 22/डी ने टॉस जीतकर पहले बॉलिंग की। जिस पर टीम 60/एच ने 10 ओवर में 103 रन

बनाये। मैच ऑफ द मैच अरुण यादव को मिला। इसके साथ टीम 18/एफ और टीम 60/एच फाइनल में पहुंच चुकी है।

टूर्नामेंट का फाइनल कल

विधायक प्रीमियर लीग 2026 रात्रिकालीन टेनिस बॉल क्रिकेट टूर्नामेंट का फाइनल मैच कल दिनांक 9 जून (मंगलवार) को एम.एल.बी. कॉलेज के खेल मैदान में सायं 7 बजे टीम 18/एफ एवं टीम 60/एच के बीच खेला जायेगा। फाइनल मैच में मुख्य अतिथि मध्यप्रदेश विधानसभा के नेता प्रतिपक्ष श्री उमंग सिंघार होंगे। मैच समापन के बाद मुख्य अतिथि द्वारा विजेता टीम को ट्रॉफी एवं नाद पुरस्कार सौंपा जायेगा। यह जानकारी टूर्नामेंट के सूत्रधार, न्यास के अध्यक्ष एवं विधायक डॉ. सतीश सिकरवार ने दी।

एसएनजी आर्ट एंड क्राफ्ट समर कैंप का समापन

नवभारत न्यूज ग्वालियर, 7 जून। एसएनजी आर्ट एंड क्राफ्ट द्वारा डीबी सिटी में आयोजित समर कैंप का समापन समारोह उत्साहपूर्वक संपन्न हुआ। कार्यक्रम में मुख्य अतिथि के रूप में भाजपा की जिला कोषाध्यक्ष एवं वैश्य महासम्मेलन की संभागीय अध्यक्ष स्वाति अग्रवाल उपस्थित रहीं। इस मौके पर बड़ी संख्या में अभिभावक भी मौजूद थे। समापन अवसर पर बच्चों द्वारा तैयार किए गए आर्ट एवं क्राफ्ट प्रोजेक्ट्स को आकर्षक प्रदर्शनी लगाई गई, जिसे सभी ने खूब सराहा। साथ ही बच्चों ने मनमोहक नृत्य प्रस्तुतियां देकर समां बांध दिया। कैंप की सत्याजिका शिल्पी गोयल ने बताया कि शिविर में बच्चों को स्कर्टिंग, ड्राइंग व कैलिंग्राफी तथा मेहंदी, डांस व आर्ट-क्राफ्ट का प्रशिक्षण दिया गया।

बूथ कमेटी और पन्ना प्रभारी हमारी प्राथमिकता : जयप्रकाश राजोरिया

नवभारत न्यूज ग्वालियर 07 जून। भारतीय जनता पार्टी शहीद भगत सिंह मंडल के कामकाजी बैठक रिवर व्यू कॉलोनी सात नंबर चौराहे के पास मुरार आयोजित की गई। बैठक में मुख्यरूप से उपस्थित भाजपा जिला अध्यक्ष जय प्रकाश राजोरिया ने कहा कि भारतीय जनता पार्टी का कार्यकर्ता भाजपा की रीढ़ की हड्डी है भारतीय जनता पार्टी का कार्यकर्ता अपने काम के प्रति समर्पित रहता है हमारी प्राथमिकता बूथ कमेटी और पन्ना प्रभारी का कार्यकर्ता है, प्रधानमंत्री श्री नरेंद्र मोदी जी के कुशल नेतृत्व में भारत आगे बढ़ रहा है और भारत का विश्व में उका बज रहा है। भाजपा के जिला उपाध्यक्ष एवं मंडल के प्रभारी सत्येन्द्र शर्मा ने कहा कि भारतीय जनता पार्टी के कार्यकर्ताओं से समन्वय स्थापित करके शक्ति केंद्र, बूथ कमेटी, और पन्ना प्रभारियों का गठन किया जाएगा भाजपा का कार्यकर्ता प्राण प्रण से पार्टी के लिए समर्पण भाव से कार्य करता है। मंडल अध्यक्ष मुकेश दुबे ने कहा भारतीय जनता पार्टी के जिला अध्यक्ष श्री जयप्रकाश राजोरिया के दिशा निर्देश में मंडल में कार्य किया जा रहा है और पार्टी



कार्यक्रमों को जमीनी स्तर पर क्रियान्वयन किया जाएगा। भारतीय जनता पार्टी शहीद भगत सिंह मंडल के कामकाजी बैठक में आज मुख्य रूप से भाजपा जिला अध्यक्ष जय प्रकाश राजोरिया, जिला उपाध्यक्ष मंडल प्रभारी सत्येन्द्र शर्मा, मण्डल अध्यक्ष मुकेश दुबे, सह प्रभारी रवि पांडे, सतोष राजोरिया, शेर सिंह नरवरिया भूपेन्द्र बघेल अरविन्द गुर्जर लाला गोयल शिव सिंह भदोरिया अवधेश पाट सरिया धीरू पाल सतोष पांडे प्रिस आदि भारतीय जनता पार्टी के कार्यकर्ता उपस्थित रहे। संचालन शेर सिंह नरवरिया एवं आभार भूपेन्द्र सिंह बघेल ने किया

आज 343 यात्रियों ने किया सफर, इंडिगो की उड़ानों में रही भारी भीड़

ग्वालियर। चालू वर्ष 2026 के गर्मियों के सीजन में हवाई यात्रियों की संख्या में लगातार बढ़ोतरी देखी जा रही है। प्राप्त नवीनतम आंकड़ों के अनुसार, रविवार, 07 जून को मुंबई सेक्टर में यात्रियों का भारी रश देखने को मिला। इंडिगो एयरलाइंस द्वारा संचालित इस रूट पर उड़ानों की ऑक्यूपेंसी (सीटें भरने की दर) काफी शानदार दर्ज की गई। आधिकारिक नागरिक उड़ान आंकड़ों के मुताबिक, 186 सीटों की क्षमता वाले इंडिगो के इस सेक्टर में कुल 343 यात्रियों ने आवागमन किया।



प्रदेश अध्यक्ष गिरजा शंकर का हुआ सम्मान

नवभारत न्यूज ग्वालियर 07 जून। शिव भक्त मंडल मुरार ग्वालियर द्वारा ब्राह्मणअंतर्राष्ट्रीय संगठन ट्रस्ट द्वारा नवनिर्मित प्रदेश अध्यक्ष गिरजा शंकर भट्टेले प्रदेश

उपाध्यक्ष अशोक तिवारी का किया सम्मान कार्यक्रम में उपस्थित प्रदीप कुमार गांगिल, अरविन्द शर्मा, राजकुमार बांदिल (राजगुरु), राकेश गुप्ता, आत्माराम जी बंशल, विनोद

शर्मा, अनिल गांगिल, धिरू पाल, लाला उपाध्याय, रामप्रकाश गुप्ता, मूलचंद गांगिल और नागरिक उपस्थित रहे सभी ने शुभकामनाएं देते हुए उज्वल भविष्य की कामना की



अग्रवंश परिणय संस्कार पुस्तक का हुआ विमोचन

नवभारत न्यूज ग्वालियर 07 जून। अखिल भारतीय अग्रवाल संगठन द्वारा आज संस्कृति बैंक्रेट हॉल में समाज की सांस्कृतिक विरासत एवं पारंपरिक वैवाहिक संस्कारों को सहेजने और नई पीढ़ी तक पहुंचाने के उद्देश्य से भव्य धरोहर सांस्कृतिक कार्यक्रम का आयोजन किया गया। कार्यक्रम में समाज के वरिष्ठजन, महिलाएं, युवा एवं बच्चों ने उत्साहपूर्वक सहभागिता कर अग्रवाल समाज की समृद्ध परंपराओं को सजीव रूप में प्रस्तुत किया। कार्यक्रम का जानकारि देते हुए प्रदेश अध्यक्ष डॉ. राकेश अग्रवाल एवं महिला विंग अध्यक्ष ज्योति अग्रवाल ने बताया

कि कार्यक्रम की अध्यक्षता राष्ट्रीय अध्यक्ष कुलभूषण मित्तल ने की। मुख्य अतिथि के रूप में पूर्व केंद्रीय कोयला मंत्री सतोष कुमार बरगोडिया तथा विशिष्ट अतिथि के रूप में ग्वालियर पूर्व विधायक सतीश सिकरवार, कोलकाता से वरिष्ठ भाजपा नेता कमल बेरीवाल (अग्रवाल) तथा संगठन के राष्ट्रीय संरक्षक रमेश चंद्र गर्ग उपस्थित रहे। कार्यक्रम का मुख्य आकर्षण बहुप्रतीक्षित पुस्तक 'अग्रवंश परिणय संस्कार' का विधिवत विमोचन रहा। अतिथियों ने दीप प्रज्वलन एवं पुस्तक विमोचन कर इस महत्वपूर्ण सांस्कृतिक धरोहर को समाज को समर्पित किया।

महिलाओं एवं बच्चों ने दी सांस्कृतिक प्रस्तुतियां कार्यक्रम में समाज की महिलाओं एवं बच्चों द्वारा विवाह संस्कारों पर आधारित आकर्षक सांस्कृतिक प्रस्तुतियां दी गईं। जिसमें गणेश वन्दना नेहा गर्ग इवनिंग मुस्कान अग्रवाल ने की। इसके बाद रोका सेरेमनी नितू अग्रवाल, रोमा जैन ने प्रस्तुत हव्दी और मेहंदी की प्रस्तुति दीपिका मित्तल, मोनिका सिंघल शिल्पी अग्रवाल, कविता गुप्ता, चंचल गुप्ता ने बारात की प्रस्तुति रश्मि गोयल, वैशाली अग्रवाल, मोहिनी अग्रवाल, निधि अग्रवाल ने प्रस्तुति दी। विदाई की प्रस्तुति पलक अग्रवाल, खुशी सक्सेना, मोहिनी जैन, अंशिका शर्मा आदि ने प्रस्तुति दी जिससे युवा पीढ़ी को समाज की समृद्ध सांस्कृतिक परंपराओं से परिचित होने का अवसर मिला। कार्यक्रम में अशोक गोयल, पारस जैन, राजेश एरण एवं डॉ. राकेश अग्रवाल का विशेष मार्गदर्शन रहा। आयोजन समिति के सदस्य दिलीप अग्रवाल, अजय गोयल, मनोज अग्रवाल (बाबा), श्याम बंसल, दिनेश बंसल, पुरुषोत्तम गोयल, संजय अग्रवाल, सुनील गोयल, राकेश सिंघल सहित बड़ी संख्या में समाजजन उपस्थित रहे

नामांकित विज्ञप्ति/आम सूचना

एलद द्वारा सर्वसाधारण को सूचित किया जाता है कि नगर निगम ग्वालियर क्षेत्र के अंतर्गत मेरी संपत्ति क्षेत्र क्र 08 वार्ड क्र 18, स्थान निगड रोड ग्वा0 में स्थित है जो कि से0 कनल शेर बहादुर सिंह/अयोध्या सिंह नाम से नगर निगम में आई डी क्र 9000255496 पर दर्ज है। जिसका क्षेत्रफल 2400 वर्गफुट है। उक्त संपत्ति को मेरे द्वारा रजिस्टर्ड विक्रय पत्र द्वारा प्राप्त किया गया है। उक्त संपत्ति को मेरे द्वारा मध्यप्रदेश नगर पालिका निगम अधिनियम 1956 अंतर्गत धारा 167 के अर्थों में पूर्ण संपत्तिक एवं अन्य उपकरण की वस्तुही हेतु नामांकित आवेदन जमाकर समाधान केन्द्र डी.डी नगर क्षेत्र 08, पर दिनांक को किया गया है। जिसका आवेदन कार्य क्र प्र. क्र... 3/11 है। उक्त के संबंध में यदि किसी को आपत्ति हो तो कार्यालय आयुक्त नगर निगम ग्वालियर सिटी सेंटर में स्थित संपत्तिक विभाग क्रम क्र. 205, 202 में प्रकाशन दिनांक से 15 दिवस की अवधि में लिखित में अपनी आपत्ति मय सुसंगत दस्तावेज सहित प्रस्तुत करें। निवत अवधि पश्चात कोई आपत्ति मान्य नहीं होगी एवं उक्त कार्यालय द्वारा युक्तियुक्त निर्णय लिया जावेगा।

नाम परिवर्तन सूचना

नाम: अरविन्द (Arvind) पति का नाम: लोयकराम (Jaswant) जन्म दिनांक: 01.01.1968 व्यवसाय: कृषि निवासी: ग्राम बेरगा, बेरगा, रतवाई मुरार, ग्वालियर म.प्र. पिन 4740061

मैं शापथपूर्वक सत्य कथन करता हूँ कि 1. यह कि मेरे पुत्र का सही नाम व पिता का नाम दीपक (Deepak) पुत्र अरविन्द (Arvind) है। 2. यह कि मेरे पुत्र का सही नाम उसके जन्म प्रमाण पत्र एवं उसकी राज्य शिक्षा केन्द्र (म.प्र.) की कक्षा 8 की अंक सूची पर भी लिखा हुआ है। 3. यह कि मेरे पुत्र के आधार कार्ड नं. 8967-2153-9184 पर जूटि के कारण उसका नाम राज पाल (Raj Paal) पुत्र अरविन्द पाल (Arvind Paal) लिखा हुआ है, जो कि मेरे पुत्र का गलत नाम है। 4. यह कि मुझे अपने पुत्र के आधार कार्ड पर उसका सही नाम दीपक (Deepak) पुत्र अरविन्द (Arvind) लिखवाना है, जिस हेतु म.प्र. राजधानी में प्रकाशन की आवश्यकता है। 5. यद्यपि प्रकाशन के उपरान्त भीषण में, समस्त शापकीय/प्रासादीय दस्तावेजों में मुझ यात्राकर्ता के पुत्र का सही नाम दीपक (Deepak) पुत्र अरविन्द (Arvind) लिखा व पढ़ा जाए व तदनुसार ही दर्ज किया जाए। उपरोक्त कथनों कि सत्यता में यह शपथ-पत्र प्रस्तुत है।

प्रेमक - अरविंद सिंह निवासी ग्राम बेरगा, बेरगा, रतवाई मुरार ग्वालियर म.प्र. पिन 474006 डाक - धर्मदेव सिंह चौहान एडवोकेट नोटीरी भारत सरकार नो 9926568987

आगामी **फादर्स डे (21 जून) की गुरु हरगोविन्द जयंती (30 जून) की सभी देशवासियों को हार्दिक शुभकानाएं।**

प्रो- एस.एन. शुक्ला (गणित) AM-70, डी डी नगर, ग्वालियर Mob. 9243218074

डॉ. कुमार क्लीनिक

DR. DINESH KUMAR M.B.B.S., PGDS, FSPT SEXYOLOGIST

गुप्त रोग विशेषज्ञ

2000 से अधिक रोगियों का विश्वास पता-सिल्वर एस्टेट के पास, सिटी सेंटर, अभियंका एस्टेट ग्वालियर

संपर्क करें- 9090848460

नवीन पद्धति द्वारा 100% सफल इलाज